

Il-Hamis 15 ta' Marzu 2012

14. Jesprimi r-rabja tiegħu dwar il-fatt li mexxejja tal-oppożizzjoni u ġurnalisti ilhom miżmuma l-habs sa minn Jannar 2012, u jistieden lill-awtoritajiet tal-Kazakistan iwaqqfu t-trażzin tal-oppożizzjoni u tal-midja indipendenti fil-pajjiż, u jehilsu lill-persuni kollha li ntbagħtu l-habs għal raġunijiet politiċi, inkluż il-mexxej tal-partit Alga, Vladimir Kozlov u l-editur kap tal-gazzetta Vzglyad, Igor Vinyavskiy, kif ukoll il-persuni kollha msemmija f'dikjarazzjonijiet reċenti tal-UE fil-Kunsill Permanenti tal-OSKE li għadhom detenuti; jitlob li s-Sur Kozlov jingħata aċċess għall-familja immedjata tiegħu, inkluża martu, u għal valutazzjoni indipendenti tal-kundizzjoni medika tiegħu; jilqa' b'sodisfazzjon il-helsien ta' Natalya Sokolova, avukat tat-trejdjunjins tal-kumpanija taż-żejt Karazhanbasmunai, li kienet ingħatat sentenza ta' sitt snin habs, u li issa tnaqqset għal sentenza proviżorja ta' tliet snin; jiddispijaċih, madankollu, li skont is-sentenza tal-Qorti Suprema, is-Sra Sokolova xorta waħda għadha pprojbta li tipparteċipa f'attivitajiet trejdjunjonistiċi waqt il-perjodu ta' libertà proviżorja.

15. Ihegġeġ lill-awtoritajiet tal-Kazakistan itejbu fis ir-rispett għal-libertajiet tal-ghaqda, tal-assoċjazzjoni, tal-espressjoni u tar-religjon, skont ir-rakkomandazzjonijiet tar-rappreżentanti u tal-korpi tal-OSKE, filwaqt li jagħtu attenzjoni partikolari lill-impenji internazzjonali mehuda mill-Kazakistan, kif ukoll lill-wegħdiet li saru qabel ma ttiehdet id-deċiżjoni biex il-Kazakistan jingħata l-Prezidenza tal-OSKE fl-2010; jgħbed l-attenzjoni għall-Pjan ta' Azzjoni Nazzjonali dwar id-Drittijiet tal-Bniedem imhejji sew li gie adottat fl-2009, u jhegġeġ lill-awtoritajiet tal-Kazakistan jimplimentawh bis-shih;

16. Jinsab konvint li l-awtoritajiet u s-soċjetà tal-Kazakistan jibbenefikaw bil-kbir jekk tittiehed azzjoni bħal din, anke f'termini ta' stabbiltà u sigurtà u ritorn l-iżvilupp stabbli ta' qabel fil-pożizzjoni internazzjonali tal-pajjiż;

17. Jenfasizza l-partecipazzjoni sa minn Jannar 2012 tar-rappreżentanti uffiċjali tal-Kazakistan waqt laqgħat miftuha u kostruttivi ma' Membri Parlamentari Ewropej fil-Parlament Ewropew, bil-partecipazzjoni tas-soċjetà ċivili u ta' NGOs, fejn urew li huma disposti għal investigazzjonijiet dwar l-avvenimenti ma' komponent internazzjonali, u wegħdu informazzjoni dwar l-arrest tax-xhur li għaddeu; jistenna li dawn id-dikjarazzjonijiet se jiġu segwiti b'azzjonijiet konkreti;

18. Jenfasizza l-importanza ta' djalogi dwar id-drittijiet tal-bniedem bejn l-UE u l-awtoritajiet tal-Kazakistan fejn il-kwistjonijiet kollha jistgħu jiġu indirizzati b'mod miftuh; jitlob li jissahhu dawn id-djalogi sabiex isiru iktar effettivi u orjentati lejn il-kisba tar-riżultati u sabiex jiġi permiss l-involvement ta' atturi tas-soċjetà ċivili;

19. Jistieden lill-UE, u b'mod partikolari lir-Rappreżentant Gholi tal-Unjoni Ewropea għall-Affarijiet Barranin u l-Politika ta' Sigurtà, tissorvelja l-iżviluppi mill-qrib, tqajjem il-kwistjonijiet kollha li johlqu thassib mal-awtoritajiet tal-Kazakistan, toffri assistenza u tirrapporta regolarment lill-Parlament;

20. Jagħti istruzzjonijiet lill-President tiegħu biex jgħaddi din ir-riżoluzzjoni lir-Rappreżentant Gholi/Viċi President u lill-Kunsill, lill-Kummissjoni, lill-gvernijiet u l-parlamenti tal-Istati Membri, lill-Gvern u l-Parlament tar-Repubblika tal-Kazakistan u lill-Organizzazzjoni għas-Sigurtà u l-Kooperazzjoni fl-Ewropa.

Is-sitwazzjoni fin-Niġerja

P7_TA(2012)0090

Riżoluzzjoni tal-Parlament Ewropew tal-15 ta' Marzu 2012 dwar is-sitwazzjoni fin-Niġerja (2012/2550(RSP))

(2013/C 251 E/17)

Il-Parlament Ewropew,

- wara li kkunsidra d-dikjarazzjonijiet mill-Viċi President/Rappreżentant Gholi Ashton tas-26 ta' Diċembru 2011 dwar l-attakki bil-bombi f'Jum il-Milied, u tat-22 ta' Jannar 2012 dwar l-attakki bil-bombi f'Kano, in-Niġerja,
- wara li kkunsidra d-dikjarazzjoni tal-Kunsill tas-Sigurtà tan-NU tas-27 ta' Diċembru 2011 dwar l-attakki fin-Niġerja,
- wara li kkunsidra d-Dikjarazzjoni Universali tad-Drittijiet tal-Bniedem,

Il-Hamis 15 ta' Marzu 2012

- wara li kkunsidra l-Patt Internazzjonali dwar id-Drittijiet Ċivili u Politici tal-1966, irratifikat min-Niġerja fid-29 ta' Ottubru 1993,
 - wara li kkunsidra t-tieni revizzjoni tal-Ftehim ta' Cotonou 2007-2013, irratifikat min-Niġerja fis-27 ta' Settembru 2010,
 - wara li kkunsidra l-Karta Afrikana għad-Drittijiet tal-Bniedem u tal-Popli tal-1981, irratifikata min-Niġerja fit-22 ta' Ġunju 1983,
 - wara li kkunsidra d-Dikjarazzjoni tan-NU dwar t-Tnehhija tal-Forom Kollha ta' Intolleranza u ta' Diskriminazzjoni bbażati fuq Reliġjon u Twemmin tal-1981,
 - wara li kkunsidra l-Kostituzzjoni tar-Repubblika Federali tan-Niġerja u b'mod partikolari d-dispożizzjonijiet tagħha dwar il-protezzjoni tal-libertà reliġjuża fil-Kapitolu IV tagħha – Id-dritt għal-libertà tal-ħsieb, tal-kuxjenza u tar-reliġjon,
 - wara li kkunsidra l-Laqgħa Ministerjali Niġerja-UE tat-8 ta' Frar 2012 b'Abuja,
 - wara li kkunsidra r-risoluzzjoni tal-Kummissjoni tan-NU dwar id-Drittijiet tal-Bniedem E/CN.4/RES/2005/69 li titlob lis-"Segretarju Ġenerali jahtar rappreżentant speċjali dwar il-kwistjoni tad-drittijiet tal-bniedem u l-korporazzjonijiet transnazzjonali u intrapriži oħra ta' kummerċ",
 - wara li kkunsidra r-rakkomandazzjonijiet fir-rapport tal-UNEP biex tiġi stabbilita Awtorità għar-Restawr tal-Ambjent f'Ogoniland,
 - wara li kkunsidra r-risoluzzjonijiet preċedenti tiegħu dwar in-Niġerja,
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi jinsab ixxukkjat bl-aħħar mewġa ta' attakki permezz ta' armi tan-nar u bombi mis-setta Iżlamista Boko Haram, li qatlet tal-anqas 185 persuna f'Kano fl-20 ta' Jannar 2012, u li fil-biċċa l-kbira kienu indirizzati kontra l-pulizija; billi Boko Haram wissiet lir-residenti ta' Kano, f'fuljett imqassam madwar il-belt matul il-lejl, li l-attakki tagħhom kontra s-servizzi ta' sigurtà se jtkomplu u heġġet il-perseveranza waqt li l-grupp jiġġieled sabiex tiġi stabbilita "Sistema Iżlamika";
- B. billi organizzazzjonijiet tad-drittijiet tal-bniedem iddokumentaw l-involvement tal-grupp Iżlamist Boko Haram f'attakki fuq għases tal-pulizija, faċilitajiet militari, knejjes u banek, kif ukoll f'attakk suwiċida bil-bombi fis-sede tan-NU, li ħalla 24 persuna mejta u iktar minn 100 persuna oħra midruba;
- C. billi, b'reazzjoni għall-vjolenza tal-Boko Haram, il-pulizija u l-militar Niġerjani wettqu eżekuzzjonijiet extraġudizzjarji ta' numru sostanzjali ta' membri suspettati tal-grupp;
- D. billi Boko Haram kellha fil-mira l-Kristjani, b'mod partikolari f'jum il-Milied, meta nqatlu ghexieren ta' persuni f'għadd ta' attakki bil-bombi, li l-aġħar fosthom qatel 44 ruh barra knisja Katolika hdejn il-belt kapitali ta' Abuja; u billi Boko Haram halfet li se tibda gwerra reliġjuża fuq il-Kristjani u tkeċċihom mit-Tramuntana tal-pajjiż fejn il-maġġoranza hija Musulmana;
- E. billi fit-3 ta' Jannar 2012, Boko Haram tat ultimatum u tat lill-Kristjani fit-Tramuntana tan-Niġerja tlett ijiem biex jtitilqu; billi mill-anqas 8 Kristjani li kienu qed jattendu servizz ta' talb f'Gombe inqatlu fil-5 ta' Jannar 2012 u 20 Kristjani inqatlu matul servizz funebri fis-6 ta' Jannar 2012 f'Mubi;
- F. billi fis-26 ta' Frar 2012, żewġ suwiċidi bil-bombi mill-grupp ta' Boko Haram splodew splossivi mqiegħda f'karozza quddiem knisja fil-belt ta' Jos u qatlu tliet persuni u darbu 38; u billi fil-21 ta' Frar 2012, estremisti splodew bomba barra knisja fil-belt ta' Suleja u darbu ħames persuni;

Il-Hamis 15 ta' Marzu 2012

- G. billi fl-4 ta' Marzu 2012, Boko Haram iddikjarat li se tagħmel serje ta' attacchi kkoordinati sabiex teqred il-komunità Kristjana shiħa li qed tgħix fil-partijiet tat-Tramuntana tal-pajjiż;
- H. billi l-libertajiet tar-religjon, it-twemmin, il-kuxjenza u l-hsieb huma valuri fundamentali u universali u huma elementi essenzjali tad-demokrazija; billi l-Unjoni Ewropea esprimiet b'mod ripetut l-impenn tagħha għal-libertajiet tar-religjon, it-twemmin, il-kuxjenza u l-hsieb, u enfasizzat li l-gvernijiet għandhom dmir li jiggarrantixxu dawn il-libertajiet fid-dinja kollha;
- I. billi l-Boko Haram qed tinghata l-htija tal-mewt ta' aktar minn 900 ruh f'madwar 160 attakk separat minn Lulju 2009; billi, skont diversi rapport riċenti, hemm konnessjoni possibbli bejn Boko Haram u AQMI (Al-Qaida fil-Maghreb Iżlamiku) u din tista' tikkostitwixxi theddida serja għall-paċi u s-sigurtà fir-reġjun ta' Sahel u fl-Afrika tal-Punent;
- J. billi b'reazzjoni għaž-zieda f'daqqa fil-vjolenza, il-President Goodluck Jonathan iddikjara stat ta' emerġenża f'bosta stati fil-31 ta' Diċembru 2011 u għalaq temporanjament il-fruntieri maċ-Ċad, il-Kamerun u n-Niġer; billi l-President ammetta li Boko Haram infiltrat l-istituzzjonijiet tal-istat u l-forzi ta' sigurtà filwaqt li uffiċjali korrotta allegatament ipprovdeu lil Boko Haram bl-armi;
- K. billi l-problemi fin-Niġerja ġejjin minn nuqqas ta' żvilupp ekonomiku u t-tensjoni ssib l-għeruw tagħha f'għexieren ta' snin ta' riżentiment bejn gruppi indiġeni, li qed jiġġieldu għall-kontroll ta' artijiet agrikoli għammiela kontra migranti u residenti godda mit-Tramuntana, li huma Musulmani u tal-ilsien Hausa;
- L. billi r-riżoluzzjoni paċifika tal-kunflitti timplika r-rispett tad-drittijiet tal-bniedem, l-aċċess għall-gustizzja u t-tmieni tal-impunità, kif ukoll l-aċċess gust għar-riżorsi, u r-ridistribuzzjoni tad-dhul f'pajjiż għani biż-żejt kif inhi n-Niġerja;
- M. billi, għalkemm in-Niġerja huwa t-tmien l-akbar produttur taż-żejt fid-dinja, il-maġġoranza tal-148 miljun abitant tagħha jgħixu fil-faqar;
- N. billi l-Gvern Niġerjan jonfoq madwar \$8 biljun fis-sena f'sussidji tal-fjuwil; billi f'pajjiżi mogħnija b'riżorsi u b'differenzi kbar bejn is-sinjuri u l-foqra bħalma hi n-Niġerja, il-gass issussidjat huwa wiehed mill-ftit benefiċċji li jithalla għaddej minn gvernijiet magħrufa għall-korruzzjoni li jġestixxu hażin il-profitti li jirriżultaw miż-żejt;
- O. billi fil-bidu ta' din is-sena, il-protesti pubbliċi vjolenti u l-istrakj ġenerali ta' ġimgha, ġieghlu lill-President Goodluck Jonathan jerga' jistabbilixxi b'mod parzjali s-sussidju tal-fjuwil; billi istituzzjonijiet finanzjarji internazzjonali, bħall-Fond Monetarju Internazzjonali, jargumentaw li s-sussidji jistgħu jintużaw ahjar għall-finanzjament tal-dukazzjoni, is-servizzi tas-saħħa u servizzi oħrajn;
- P. billi l-ġestjoni hażina u l-użu hażin tar-riżorsi naturali vasti tal-pajjiż – prinċipalment iż-żejt – min-naha tal-grupp elit fit-tmexxija għadhom għaddejjin bl-istess ritmu; billi, barra minn hekk, tixrid ta' żejt wiehed wara l-iehor minn operazzjonijiet taż-żejt multinazzjonali, sabotagġ tal-pipelines, serq taż-żejt mhux raffinat u prattika mifruxa ta' hruq ta' gass wasslu għal tniġġiż qawwi tad-Delta tan-Niġer; billi skont rapport tan-NU, ir-restawr tal-ambjent ta' Ogoniland, reġjun taż-żejt tan-Niġerja, jaf ikun l-eżerċizzju l-iktar wiesa' u fit-tul ta' tindif miż-żejt tad-dinja, jekk l-ilma tax-xorb, l-art, il-qaliet u ekosistemi kkontaminati oħrajn kellhom jitreggħu lura għas-saħħa kompleta tagħhom;
- Q. billi, il-Ministru għall-Affarijiet tan-Nisa u l-Iżvilupp Soċjali, Hajia Zainab Maina, tkellmet kontra l-frekwenza għolja ta' stupru u vjolenza sesswali kontra n-nisa fil-pajjiż u ddikjarat li sabiex jiġi indirizzat dan l-iżvilupp preokkupanti, jehtieg li l-abbozz ta' liġi proposta dwar il-"vjolenza kontra l-persuni" issir liġi;

Il-Hamis 15 ta' Marzu 2012

- R. billi skont il-kodiċi kriminali federali tan-Niġerja, l-imġiba omoesswali timplika sentenza sa 14-il sena habs; billi f'ċerti stati fejn tiġi implimentata l-liġi tax-xarija, il-piena għall-imġiba omoesswali konsenswali bejn l-irġiel hija l-mewt filwaqt li fil-każ tan-nisa, hi ta' swat bil-frosta u sentenzi ta' sitt xhur habs; billi reċentement giet ukoll introdotta leġiżlazzjoni federali li tikkriminalizza unjonijiet bejn l-istess sess, li tagħtihom sentenzi ta' massimu ta' 14-il sena habs; billi l-Assemblea Nazzjonali f'żewġ okkażjonijiet ippruvat tintroduċi tali leġiżlazzjoni iżda giet imwaqqfa milli tagħmel dan minn attivisti internazzjonali u domestiċi tad-drittijiet tal-bniedem;
- S. billi Osmond Ugwu u Raphael Elobuike, attivisti favur il-haddiema u difensuri tad-drittijiet tal-bniedem Niġerjani, qed jinżammu fil-Habs Federali ta' Enugu fix-Xlokk tan-Niġerja fuq akkużi ta' attentat ta' qtil ta' pulizija wara li ġew arrestati waqt dimostrazzjoni tal-haddiema fl-24 ta' Ottubru 2011; billi skont Amnesty International u Human Rights Watch, ma hemm l-ebda provi fil-każ ta' prosekuzzjoni kontrihom;
- T. billi l-UE hija donatur finanzjarju ewlieni tan-Niġerja; billi, fit-12 ta' Novembru 2009, il-Kummissjoni u l-Gvern Federali tan-Niġerja ffirmaw id-Dokument ta' Strategija għall-Pajjiż Niġerja-KE u l-Programm Indikattiv Nazzjonali għall-perjodu 2008-2013, skont liema dokumenti l-UE se tiffinanzja proġetti bl-għanijiet tal-paċi, is-sigurtà u d-drittijiet tal-bniedem;
- U. billi, skont l-Artikolu 8 tal-Ftehim ta' Cotonou, l-UE tipparteċipa fi djalogu politiku regolari man-Niġerja dwar id-drittijiet tal-bniedem u l-prinċipji demokratiċi, li jinkludu d-diskriminazzjoni etnika, reliġjuża u razzjali;
1. Jikkundanna bis-shih il-vjolenza reċenti – b'mod partikolari l-attakki terroristiċi mwettqa mis-setta Iżlamista Boko Haram – u t-telf traġiku ta' hajja fir-reġjuni milquta tan-Niġerja, u jestendi l-kondoljanzi u s-solidarjetà tiegħu lill-familji ta' dawk li mietu u lill-persuni midruba;
 2. Ihegġegħ lill-komunitajiet kollha joqogħdu lura u jfittxu soluzzjonijiet paċifiċi biex isolvu d-differenzi ta' bejn il-gruppi reliġjużi u etniċi fin-Niġerja;
 3. Ihegġegħ lill-gvern tan-Niġerja biex itemm il-vjolenza mill-aktar fis possibbli, u jiggarantixxi s-sigurtà u l-protezzjoni tal-popolazzjoni tiegħu u jirrispetta d-drittijiet tal-bniedem;
 4. Jistieden lill-President tan-Niġerja jinkoraġġixxi d-djalogu interreliġjuż u bejn konvinzjonijiet differenti u jżid il-libertà tal-hsieb, tal-kuxjenza u tar-reliġjon;
 5. Jenfasizza l-importanza ta' sistema ġudizzjarja indipendenti, imparzjali u aċċessibbli biex tintemm l-impunità u jittejjeb ir-rispett għall-istat tad-dritt u għad-drittijiet fundamentali tal-popolazzjoni;
 6. Jistieden lill-Gvern Federali jwettaq investigazzjoni tal-kawżi tal-vjolenza l-aktar reċenti kif ukoll jiżgura li dawk li wettqu atti ta' vjolenza jingħataw f'idejn il-ġustizzja; jistieden, b'mod partikolari, lill-Gvern Federali jiehdu azzjoni harxa kontra Boko Haram li qed tkompli tissahhah billi tisfrutta t-tensjoni reliġjuża profonda fin-Niġerja;
 7. Jenfasizza l-importanza ta' kooperazzjoni reġjonali għall-iffaċċjar tat-theddida kkawżata minhabba konnessjoni possibbli bejn Boko Haram u AQMI; jinkoraġġixxi l-pajjiżi fir-reġjun isahhu l-kooperazzjoni tagħhom, inkluz permezz l-organizzazzjonijiet reġjonali rilevanti, sabiex jiġu pprevenuti s-sinergiji bejn Boko Haram u AQMI; jistieden lill-istituzzjonijiet tal-UE u l-Istati Membri jagħtu l-appoġġ tagħhom lil dawn l-isforzi reġjonali;
 8. Jikkundanna bis-sahha l-qtil taċ-ċittadin Brittaniku Chris McManus u taċ-ċittadin Taljan Franco Lamolinaro – żewġ inġiniera li kienu jahdmu għal kumpanija ta' kostruzzjoni Taljana u li kienu qed jinżammu bhala ostagġi mill-AQMI għal 10 xhur fit-Tramuntana tan-Niġerja – matul attentat ta' helsin li falla fit-8 ta' Marzu 2012, u jestendi l-kondoljanzi tiegħu lill-familji tal-vittmi;

Il-Hamis 15 ta' Marzu 2012

9. Jitlob eżami usa' tal-kawżi li jinsabu fl-għeruq ta' dan il-kunflitt inklużi t-tensjonijiet soċjali, ekonomiċi u etniċi, u li jiġu evitati spjegazzjonijiet wesgħin u superficjali bbażati fuq ir-religjon biss li mhux se jipprovdu l-bażi għal soluzzjoni fit-tul u dewwiema għall-problemi tar-regjun;
10. Jistieden lill-Gvern Federali jipprotegi l-popolazzjoni tiegħu u jindirizza l-kawżi li jinsabu fl-għeruq ta' din il-vjolenza billi jiżgura drittijiet ugwali għaċ-ċittadini kollha u billi jindirizza l-problemi li jinvolvu l-kontroll tal-art agrikola għammiela, il-qgħad u l-faqar;
11. Jistieden lill-Gvern Federali jiġġielel il-korruzzjoni, il-faqar u l-inugwaljanza u jhabrek bie jagħmel riformi soċjali, politiċi u ekonomiċi sabiex johloq stat demokratiku, stabbli, sikur u hieles li jqis id-drittijiet tal-bniedem;
12. Jappella lill-awtoritajiet jindirizzaw l-ilmenti ġenwini taċ-ċittadini li jgħixu f'żoni fit-Tramuntana tal-pajjiż li huma ħafna iktar foqra minn xi stati iktar għonja fin-Nofsinar u jipprijorizzaw it-titjib tal-kundizzjonijiet ta' għajxien ħżiena tagħhom, filwaqt li ma jinsewx stati oħra bi problemi simili fin-Nofsinar;
13. Jistieden lill-awtoritajiet Niġerjani u lill-kumpaniji barranin attivi fis-settur taż-żejt tan-Niġerja jghinu t-tishih tal-governanza billi jżidu t-trasparenza u r-responsabilità fis-settur tal-estrazzjoni, u jistieden lill-kumpaniji jimxu mal-Inizjattiva għat-Trasparenza tal-Industriji tal-Estrazzjoni u jippubblikaw dak li jhallsu lill-Gvern Niġerjan.
14. Jenfasizza l-bżonn li l-awtoritajiet Niġerjani u l-kumpaniji multinazzjonali taż-żejt jagħmlu l-almu tagħhom biex itemmu l-kontaminazzjoni li għaddeja bħalissa, u jimplimentaw ir-rakkomandazzjonijiet tal-Programm Ambjentali tan-Nazzjonijiet Uniti sabiex tiġi indirizzata l-ħsara ambjentali li rriżultat mit-tniġġiż taż-żejt;
15. Ihegġeg bil-qawwa lill-awtoritajiet Niġerjani jiżguraw li l-abbozz ta' liġi proposta dwar il-“vjolenza kontra l-persuni” issir liġi u jemmen li din se tkun strumentali biex titnaqqas ir-rata għolja ta' vjolenza sesswali u ta' atti oħra ta' vjolenza kontra n-nisa;
16. Jitlob l-abolizzjoni tal-leġiżlazzjoni attwali li tikkriminalizza l-omosesswalità, li f'ċerti każijiet tagħmilha punibbli bit-thaġġir; jitlob lill-Parlament Niġerjan jirrifjuta l-'Abbozz ta' Liġi ta' Projbizzjoni ta' Żwieġ bejn Persuni tal-Istess Sess', li, jekk ikun approvat, iqiegħed lill-persuni LGBT – kemm Niġerjani u kemm barranin – friskju serju ta' vjolenza u arrest;
17. Jistieden lill-gvern jehles lill-mexxej tal-union favur il-haddiema Osmond Ugwu u lill-membru tal-istess organizzazzjoni Raphael Elobuike minhabba nuqqas ta' evidenza fil-każ ta' prosekuzzjoni kontrihom;
18. Itenni t-thassib tiegħu dwar ir-rispett shih u effettiv tad-dritt għal-libertà reliġjuża għall-minoranzi reliġjużi f'għadd ta' pajjiż terzi; f'dan il-kuntest jenfasizza li l-libertà tal-qima hija aspett wiehed biss tad-dritt għal-libertà reliġjuża, peress li din tal-aħħar tinkludi l-libertà li wiehed ibiddel ir-religjon tiegħu u li jimmanifesta u jxerred ir-religjon tiegħu fit-tagħlim, il-prattika u l-osservanza fuq livell individwali, kollettiv, privat, pubbliku u istituzzjonali; f'dan il-kuntest huwa jenfasizza li l-element pubbliku huwa essenzjali għal-libertà reliġjuża, u li l-Kristjani u oħrajn jiġu mcaħhda milli esprimu t-twemmin tagħhom pubblikament, filwaqt li r-religjon tagħhom tiġi limitata għal fenomenu privat jikser b'mod serju d-dritt tagħhom għal-libertà reliġjuża;
19. Jenfasizza li għad hemm ostakoli f'diversi partijiet tad-dinja li jimpedixxu l-manifestazzjoni tar-religjon jew it-twemmin u jistieden lir-Rappreżentant Gholi Ashton u lill-Kummissjoni jinsistu dwar kwis-tjonijiet bħal dawn fil-kuntest tal-inizjattivi rilevanti tagħha relatati mad-drittijiet tal-bniedem;
20. Jitlob lir-Rappreżentant Gholi, li hija responsabbli għas-Servizz Ewropew għall-Azzjoni Esterna, biex tiehu miżuri fin-Niġerja li jikkombinaw id-diplomazija mal-kooperazzjoni għall-iżvilupp fuq perjodu ta' żmien twil sabiex jintlahqu l-għanijiet tal-paċi, is-sigurtà, il-governanza tajba u r-rispett għad-drittijiet tal-bniedem;

Il-Hamis 15 ta' Marzu 2012

21. Ihegġegħ lill-UE tkompli d-djalogu politiku tagħha man-Niġerja skont l-Artikolu 8 tal-Ftehim ta' Cotonou rivedut, u biex f'dak il-kuntest tindirizza kwistjonijiet relatati mad-drittijiet tal-bniedem universali, inklużi l-libertà tal-hsieb, tal-kuxjenza, tar-religjon jew tat-twemmin, u n-non-diskriminazzjoni fuq kwalunkwe bażi, kif imhaddna fi strumenti universali, reġjonali u nazzjonali tad-drittijiet tal-bniedem;

22. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-Gvern Federali tan-Niġerja, lill-istituzzjonijiet tal-Unjoni Afrikana u tal-Komunità Ekonomika tal-Istati tal-Afrika tal-Punent, lis-Segretarju Ġenerali tan-Nazzjonijiet Uniti, lill-Assemblea Ġenerali tan-Nazzjonijiet Uniti, lill-Ko-Presidenti tal-Assemblea Parlamentari Kongunta tal-AKP-UE u lill-Parlament PAN-Afrikani (PAP).

Is-Sitt Forum Dinji dwar l-Ilma

P7_TA(2012)0091

Riżoluzzjoni tal-Parlament Ewropew tal-15 ta' Marzu 2012 dwar is-Sitt Forum Dinji dwar l-Ilma li se jseħh f'Marsilja mit-12 sas-17 ta' Marzu 2012 (2012/2552(RSP))

(2013/C 251 E/18)

Il-Parlament Ewropew,

- wara li kkunsidra s-Sitt Forum Dinji dwar l-Ilma li se jseħh f'Marsilja mit-12 sas-17 ta' Marzu 2012,
- wara li kkunsidra d-dikjarazzjonijiet finali tal-ewwel hames Fora Dinjija dwar l-Ilma, li saru f'Marrakesh (1997), f'The Hague (2000), fi Kjöto (2003), fil-Belt tal-Messiku (2006) u f'Istanbul (2009),
- wara li kkunsidra r-riżoluzzjoni 64/292 tat-28 ta' Lulju 2010 tal-Assemblea Ġenerali tan-NU dwar id-dritt tal-bniedem għall-ilma u għal kundizzjonijiet sanitarji u r-riżoluzzjoni 15/9 tat-30 ta' Settembru 2010 tal-Kunsill tad-Drittijiet tal-Bniedem tan-NU dwar id-drittijiet tal-bniedem u l-aċċess għall-ilma tax-xorb sikur u għal kundizzjonijiet sanitarji,
- wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000, li stipulat l-Għanijiet ta' Żvilupp tal-Millennju bhala objettivi stabbiliti konguntament mill-komunità internazzjonali għall-eliminazzjoni tal-faqar u li pprevediet li sal-2015 jitnaqqas bin-nofs il-proporzjon tal-popolazzjoni minghajr aċċess għall-ilma tajjeb għax-xorb u għal infrastruttura sanitarja bażika,
- wara li kkunsidra t-tielet Rapport tan-NU dwar l-Iżvilupp tar-Riżorsi tal-Ilma fid-Dinja bit-titolu "L-ilma f'Dinja li qed tinbidel",
- wara li kkunsidra r-riżoluzzjoni dwar it-tniġġis tal-ilma adottata mill-Assemblea Parlamentari Kongunta AKP/UE f'Budapest (16-18 ta' Mejju 2011),
- wara li kkunsidra d-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi Qafas għal Azzjoni Komunitarja fil-qasam tal-Politika tal-Ilma ⁽¹⁾ (Direttiva Qafas dwar l-Ilma),
- wara li kkunsidra r-riżoluzzjoni tiegħu tad-29 ta' Settembru 2011 dwar l-iżvilupp ta' pożizzjoni komuni tal-UE qabel il-Konferenza tan-Nazzjonijiet Uniti dwar l-Iżvilupp Sostenibbli (Rio+20) ⁽²⁾,

⁽¹⁾ ĠU L 327, 22.12.2000, p. 1.

⁽²⁾ Testi adottati, P7_TA(2011)0430.